



زابد صدقیق مغل

عصر حاضر میں خروج کا مسئلہ اور شبہات کا جائزہ

بائنا مدد ساحل سے متعارف ہوتے والے کراچی کے فکری طبقے کے نمائندہ جناب زابد صدقیق مغل نے زیر نظر مضمون میں جمہوریت کا تجھیہ و ترویج کرتے ہوئے خلاف اسلامیہ کے درجات متعین کئے ہیں۔ انہوں نے فی زمانِ خروج کی تحریکوں کی وجہ بوجوان، امت مسلمہ پر باطل ظاموں کی حکومت کو قرار دیا ہے کہ جب تک اسلامی نظامِ قائم نہیں ہو گا، اس وقت تک مسلمان علیحدہ خروج کے اسلامی سیاسی تصور سے استدال کر کے اپنی جدوجہد کو جاری رکھیں گے۔ اس سلسلے میں خروج کے شرعاً جواز کے دلائل تفصیل پیش کرتے ہوئے، ان کی رائے ہے کہ ان پر خروج کی وجہے جہاد کا الفاظ بولنا زیادہ موزوں ہے کیونکہ خروج دراصل کسی اسلامی ریاست کے خلاف ہوتا ہے۔ فی زمانِ مسلمانوں کی موجودہ ریاستوں کو غیر اسلامی قرار دیتے ہوئے انہوں نے خروج کے لفظ کو خلطی مبحث قرار دیا ہے۔ ایک مستقل طرز فکر ہونے کے ناطے ان کا استدال یہ ہر حال قابل توجہ ہے۔ یہ مضمون علیحدہ خروج پر جاری اس پبلیک نڈاکرے کا امام حصہ ہے جس کی اشاعتی ادارتی صفات میں کی گئی ہے۔ مدیر

چند روزِ قبل ایک این جی او کی طرف سے رقمِ الحروف کو مکالمہ بعنوان 'عصر حاضر میں علیحدہ خروج' کے موضوع پر شرکت کی دعوت دی گئی جس میں مختلف مکاتب فکر کے علماء کرام نے شرکت فرمائی۔ چند وجوہات کی بنابر راقمِ مکمل پر و گرام میں شرکت نہ کر سکا، البتہ پر و گرام کی ریکارڈنگ کے ذریعے شرکاے گئے کام مقدمہ اور ان کے دلائل نہ کاموں میں کام موقع ملا۔ پوری نشست کا خلاصہ یہ ہے کہ تقریباً تمام ہی شرکاے محفل نہ صرف یہ کہ عصر حاضر میں مسلم ریاستوں کے خلاف خروج کے اصولی عدم جواز پر متفق ہیں بلکہ قریب قریب ان کا یہ نظریہ ایک آفاقی قضیہ بھی ہے، یعنی اسواے کفر بوجوان، خروج ہر حال میں ناجائز و حرام ہے۔ رہی یہ بات کہ کفر بوجوان کی صورت میں کیا کیا جائے؟ تو شرکاے مجلس کے رجھاتات ذیل میں سے ایک تھے:

- ① خروج و جہاد کے لئے ایسی سخت شرائط عائد کرنا جن کا مقتضد اس جدوجہد کو عملانہا ممکن نہادیتا ہے۔
- ② ایسے حالات میں امت مسلمہ کے لئے مردوج جمہوری طریقوں سے تبدیلی لانے کی جدوجہد کو

۱۔ استاذ پروفیسر، فاقہت یونیورسٹی، اسلام آباد zahid_12feb@yahoo.com

۲۔ ۱۹ ستمبر ۲۰۱۱ء کو اسلام آباد کی نیشنل لائبریری میں PIPS کے زیر اہتمام ہونے والا پہلا مکالمہ

بہترین طرزِ عمل قرار دینا، یعنی زیادہ سے زیادہ احتیاج وغیرہ کرنے کی اجازت ہونی چاہئے۔ (اس نکتے پر باقاعدہ حدیث سے استدال بھی فرمایا گیا)

شرکاءِ مجلس نے دلائل کے طور پر قرآنی آیات و احادیث سے بھی اپنے استدال کو مزین فرمائے کی کوشش کی نیز اس سلسلے میں (سیاق و سبق سے کاٹ کر) کتب فتنہ کی عبارات سے بھی اپنے دعوے کو تقویت پہنچانے کی کوشش کی گئی۔ ممانعتِ خروج کی حکمتوں پر انتہائی شدود مدد کے ساتھ زور دیتے ہوئے کہا گیا کہ خروج سے منع کرنے کی وجہ مسلمانوں کو فساد سے بچانا نیز امن و سلامتی پر منی ریاست قائم کرنا ہے۔

حیرت کی بات یہ ہے کہ تقریباً سارے تین گھنے جاری رہنے والے اس مکالمے میں جہاں کی طرف نہ طور پر خروج کی ممانعت ثابت کرنے کے لئے اس کے مختلف پہلوؤں کا جائزہ لایا گیا ہاں حضرت عبد اللہ بن زبیر اور حضرت حسین رضی اللہ عنہما کے خروج کا کلیات کرتک مہموں کے جاری بحث کی روشنی میں ان دونوں حضرات کے خروج کی شرعی حیثیت کیا ہے؟

زیر نظر مضمون کے پیش نظر دو مقاصد ہیں: اولاً اپنے موقف کو پیش کرنا (جس کا موقع پروگرام میں نہ مل سکا)، ثانیاً ویگر شرکاءِ مجلس کے موقف کا موقف کا جائزہ پیش کرنا۔ دھیان رہے نہ مضمون کا مقصد یہ ثابت کرنا ہے کہ خروج کرنا ہر حال میں واجب ہے یا مصلحانے اسلامی جدوجہد کرنا باطل ہے اور نہ ہی اس کا مقصد کسی مخصوص تحریکی خروج کو جواز فراہم کرنا ہے، بلکہ یہ واضح کرنا ہے کہ جس طرح اصلاحی تحریکات کا دین میں مخصوص مقام ہے اسی طرح اقلابی جدوجہد (خروج و جہاد) بھی ایک جائز حکمت عملی ہے اور موجودہ دور میں اصولی طور پر اس کی ضرورت و اہمیت کا انکار کرنے والے حضرات نہ صرف یہ کہ غلطی پر میں بلکہ ایک جائز و اہم طریقہ تبلیغ کے موقع کو اپنے ہاتھ سے ضائع کر دینے والے ہیں۔ مباحثہ مضمون چار حصوں میں تقسیم کئے گئے ہیں:

① بنیادی دعا یہ ہے کہ دو بر حاضر کی ریاستیں کسی بھی درجے میں خلاف اسلامیہ کے ہم پلہ نہیں بلکہ در حقیقت یہ سرمایہ دارانہ ریاستیں ہیں۔ بھی وجہ ہے کہ ان ریاستوں کے خلاف خروج کی بحث اصولاً غلط ہے کیونکہ خروج توافقی و فاجر مگر اسلامی ریاست کے خلاف ہوتا ہے۔ چنانچہ موجودہ ریاستوں کے خلاف اقلابی جدوجہد کا جواز خروج سے بھی آگے بڑھ کر مباحثہ جہاد سے فراہم کیا جا ناچاہئے۔ اس بنیادی دعوے کی تفہیم کے لئے جن اصولی مباحثہ کو پیش نظر رکھنا ضروری ہے، ان کی وضاحت حصہ اول میں کی گئی ہے۔ ان مباحثت سے اتوال فقہا سمجھنے میں بھی مدد حاصل ہوگی۔

② موجودہ سرمایہ دارانہ مسلم ریاستوں کے خلاف خروج کا عدم جواز ثابت کرنے والے مفکرین اپنے دعوے میں وزن پیدا کرنے کے لئے فقہاء کرام کے جن خلاف خروج اتوال کا سہارا لیتے ہیں، ان اتوال کا درست فقہی تناظر حصہ دوم میں واضح کرنے کی کوشش کی گئی ہے۔



(۳) حصہ سوم میں مکرین خروج کے ان ٹکوک و سوالات کا جائزہ پیش کیا گیا ہے جنہیں اکثر پیش
انقلابی و جہادی جدوجہد کے خلاف طور پر لیل پیش کیا جاتا ہے۔

(۴) آخری حصے میں تحریکات اسلامی کی خدمت میں اس سوال کا جواب دینے کی کوشش کی گئی ہے کہ
اسلامی قوت کا بھر پور اظہار کس طرح ممکن ہے۔ و ما توفیقی الا بالله! (آخری دونوں حصے آئندہ
شمارے میں شائع کیے جائیں گے۔ ان شاء اللہ)

حصہ اول: خروج کے ضمن میں چند اصولی مباحث

زیر بحث موضوع پر درست زاویہ نکال سے غور کرنے کے لئے چند اصولی نکات کی وضاحت ضروری
ہے، لہذا پہلے ان کی مختصر وضاحت کی جاتی ہے:

۱) ریاست و حکومت کا فرق: خروج کی بحث کو درست طور پر سمجھنے کے لئے حکومت و ریاست کا فرق
سمجھنا نہایت ضروری امر ہے اور حقیقت یہ ہے کہ حکومت کو ریاست کے ہم معنی سمجھنا ہی بے شمار
علمی و فکری مسائل کی اصل وجہ ہے۔ در حقیقت جب تک یہ فرق واضح نہ ہو فقہاء کرام کی خلاف
خروج عبارات کا اصل محل سمجھنا نہایت دشوار امر ہے۔ چنانچہ ریاست کا معنی "نظام اقتدار" یا "نظام
اطاعت" و یہر ہوتا ہے جبکہ حکومت محض اس کا ایک جز ہے، نہ کہ ملک ریاست۔ نظام اقتدار کا دائرہ
خاندان سے لیکر حکومت تک پھیلا ہوتا ہے جس میں تعلیم، معاشرتی تعلقات کی حد بندیاں، نظام
تعزیر، قضاء، حسبة اور انہیں نافذ کرنے والے ادارے وغیرہ سب شامل ہوتے ہیں جن میں سے ایک اہم
مگر جزوی ادارہ حکومت بھی ہوتا ہے۔

درج بالا فرق کی وضاحت ہم جمہوریت کی مثال سے سمجھ سکتے ہیں۔ جمہوریت مختص تبدیلی حکومت
کے ایک مخصوص طریقے (ونگ) کا نام نہیں، بلکہ یہ ایک مکمل ریاستی نظام ہے جس کا نقش پھیل یوں
کھینچا جاسکتا ہے:

جمہوری نظام ریاست کے کلیدی ادارے: مقننه، ہیرو رکریسی (انتظامیہ) و ٹینکنریسی (سرمایہ دارانہ علوم
کے مہریں)، عدالتی، کورٹس، پولیس، فوج، کارپوریشن و فاکانالٹی ادارے (مٹاپیک)،
تعلیمی نظام، اخترست گروپس، آزاد میڈیا وغیرہ ہم

جمہوری نظام ریاست میں سرمایہ دارانہ علیلیت کے فرع غمیں سرگرم کلیدی کروارہ: انشور، کلچرل ہیروز
(سپورٹس میں، سائنسدان وغیرہ)، ٹینکنریت، استعماری ایجنسی

جمہوری نظام نماحدگی کے اہم ادارے: اخترست گروپس، ہیروز کی پرستش، سیاسی پارٹیاں،
ایڈمنیسٹریشن، سرمایہ دارانہ تحریکیں

جمہوری نظام نقاوے کے اہم ادارے: فوج و پولیس، کورٹس اور عدالتی کا نظام، شمولیت (سیاسی مخالفین کو



ساتھ ملانا)، اخراج (مالفین کو بے دست پا کر دینا)، سو شل و یقین، صفتی تعلقات درحقیقت جمہوریت ایک چیز ہے اور ٹنکل ریاستی نظام ہے جس میں طاقت کے بے شمار مرکز ہوتے ہیں اور ان کا مقصد فرد و معاشرے پر سرمایہ دارانہ عقیقت (rationality) و علم کی فرمادائی قائم کرننا ہے۔ جمہوری ریاست کے اس لفظ کی روشنی میں حکومت اور ریاست کا فرق سمجھنا ممکن ہے، یعنی جمہوری حکومت سے مراد محض مقتنہ (وہ بھی محض ایوان زیریں) ہے جبکہ جمہوری ریاست (نظام اطاعت) سے مراد رج بالامقام اوارے ہیں۔ اب فرض کریں اگر محض حکومت بدلتے کے طریقے کو تبدیل کر کے کوئی خاندان جمہوری نظام ریاست پر قبضہ کر لے اور پھر بعینہ انہی جمہوری اداروں کے تحت حکمرانی کرنے لگے تو اسے جمہوری نظام کی تبدیلی نہیں کہا جاتا بلکہ اس قسم کی جمہوریت کو ‘آمرانہ جمہوریت’ (ill-liberal democracy) کہتے ہیں (جیسے پاکستان میں فوجی مداخلت کے بعد قائم ہونے والی جمہوریت ہوتی ہے)۔ چنانچہ کئی مسلم مفکرین^۱ کے خیال میں ایسی مسلم ریاستیں جہاں روایت پسند اسلام اور روایت پسند اسلامی تحریکات کا زور بہت زیادہ ہے، وہاں لبرل جمہوریت قائم کرنا سرمایہ دارانہ ریاستی نظام کے لئے شدید خطرے کا باعث ہن سکتا ہے (مثلاً اگر عوام ایسی پارٹی کو ووٹ دے کر حکومت میں لے آئیں جو آزادی، مساوات، ترقی، ہبہ میں رانکش وغیرہ کو رد کرتی ہو تو پھر یعنی ممکن ہے کہ سرمایہ دارانہ نظام ہی لپیٹ دیا جائے)۔ لہذا ضروری ہے کہ ایسے مسلم اکثریتی علاقوں میں آمرانہ جمہوریتیں (ابصورت استعمال دوست بادشاہوں یا لاٹھیزوں کی حکومت) قائم کی جائیں تاکہ وقت گزرنے کے ساتھ جس قدر سرمایہ دارانہ نظام مُسْتَحَم ہوتا چلا جائے گا، اسی قدر اس بات کے امکانات بڑھ جائیں گے کہ روایت پسندی جدیدیت پسندی میں تبدیل ہو جائے گی، سرمایہ دارانہ علوم اداروں کا فروع لوگوں کو اسلام کے بجائے خواہشات نفس کا خوگر بنادے گا، ساتھ ہی ساتھ اسلامی تحریکیں بھی جمہوری نظام میں اپنی جگہ بنانے کے لئے حقوق کی سیاست کرنے پر آمادہ ہوتی چل جائیں گی اور جب یہ اطمینان ہو جائے کہ اب جمہوری نظام کو کوئی خطہ نہیں تب آمرانہ جمہوریت کو لبرل جمہوریت میں تبدیل کیا جاسکتا ہے۔ (عرب دنیا میں جاری ہے چینی کی حالیہ لبرل درحقیقت آمرانہ جمہوریتوں کو لبرل جمہوریتوں میں تبدیل کرنے کی کوشش ہے، انہیں اسلامی تبدیلی کا پیش نیمہ سمجھنا سادہ لوگی کے سوا پچھے نہیں)

چونکہ جمہوری نظام ریاست جس ‘شیطانی انفرادیت’ (یعنی ہبہ میں بینگ) کے وجود کا تقاضا کرتا ہے

۱ سرمایہ دارانہ نظام ریاست کی بیسٹ سمجھنے کے لئے دیکھئے: اکٹر جاوید اکبر انصاری صاحب کا نہایت قیمتی و اہم مضمون لبرل سرمایہ دارانہ ریاست کتاب جمہوریت یا اسلام

۲ لبرل اور آمرانہ جمہوریتوں کا فرق، ان کے وجہ جو اور برائے نام اسلامی ریاستوں کی حقیقت سمجھنے کے لئے دیکھئے: فریباز کریما کی کتاب Future Of Freedom



وہ انسانی فطرت کے کھینچنا تھا ہے، لہذا اسکی وجہ سے کہ دنیا کے کسی خطے میں آج تک جمہوری ریاست بذاتِ خود جمہوری طریقے سے نافذ نہیں کی جاسکی بلکہ اس کے لئے ابتدائی دور میں قتل و غارت گری اور جبراً استبداد سے کام لینا پڑتا ہے اور جس رفتار سے جمہوریت کے ریاستی ادارے مستحکم ہو جاتے ہیں، اسی قدر جمہوریت کو بھی لبرل بنادیا جاتا ہے۔ اسی طرح فرض کریں اگر کسی جمہوری ریاست میں آزاد میدیا نہ ہو (جیسے پاکستان میں مشرف کے دورے پہلے نہ تھا) یا عدالتی کرپٹ ہو تو اسے جمہوری ریاست کے عدم وجود کے ہم معنی نہیں کہا جاتا۔ حکومت و ریاست کا یہ فرق ذہن میں رکھنا نہایت ضروری ہے کیونکہ اس کی روشنی میں ہم فقہاء کرام کے اقوال سمجھنے کی پوزیشن میں آ جائیں گے۔

۲) خلافتِ اسلامی کے درجات: خروج کے ضمن میں فقہاء کرام کے اقوال کی درست تعبیر بیان کرنے کے لئے اسلامی خلافت اور اس کے درجات پیش نظر رہنا بھی نہایت اہم امر ہے۔ ذیل میں اس کا مختصر خاکہ پیش کیا جاتا ہے:

اسلامی خلافت و ریاست (نظام اقتدار) کی بنیاد رسول اللہ ﷺ کی سیاسی نیابت ہے، یعنی یہ ماننا کہ انفرادی اور اجتماعی تمام معاملات میں فیصلے اس بنیاد پر ہونگے کہ شادع کی رضا کیا ہے، حکمران خود بھی اس پر عمل کرے گا اور عوام کو بھی عمل کرائے گا۔ اس نیابت میں درجات کی مثال و رحیقیت درجات ایمان کی سی ہے، یعنی جیسے مسلمانوں کے ایمان کے درجات ہوتے ہیں، پچھوڑہ ہیں جنہیں ہم ابوکبر و عمر اور صحابہؓ کہتے ہیں؛ پچھے اس سے کم ایمان رکھتے ہیں، پچھے ہم جیسے کمزور ایمان والے ہیں، ان میں بھی پچھے کم درجے کے فاسق ہیں اور پچھے انتہائی درجے کے فاسق، لیکن اس کی پیشی درجات کے باوجود سب کے سب مسلمان ہی ہیں۔ گو کہ مطلوب اصلی توصیحاتؓ جیسا ایمان ہی ہے لیکن اس درجہ ایمانی سے کم ایمان والے لوگوں کو ہم مسلمان کہنے کے بجائے پچھے اور نہیں کہتے۔ یعنیہ یہی معاملہ خلافت کا بھی ہے کہ اس میں ایک درجہ وہ ہے جسے ہم 'خلافتِ راشدہ' کہتے ہیں جو خلافتِ اسلامی کے اظہار کا بلند ترین درج تھا جبکہ اس کے بعد گو کہ خلافت تو موجود رہی مگر اس کے اظہار کا وہ معیاری درجہ محفوظ ہو گیا۔ اب اگر کوئی یہ کہے کہ چونکہ خلافتِ راشدہ کے بعد خلافت کا آئیندہ میں نظام باقی نہ رہا اور مطلوب اصلی وہی نظام ہے لہذا ہم بعد والے دور کو خلافت کے بجائے کسی اور نام (مثلاً مسلمانوں کی تاریخ) سے پکاریں گے تو یہ کہنا ایسا ہی ہے جیسے کوئی شخص یہ کہے کہ چونکہ آئینہ میں اور مطلوب ایمان تو صحابہ کا ہی تھا اور اس کے بعد مطلوب ایمان کا درج قائم نہ رہا لہذا ہم بعد والے لوگوں کو مسلمان کے علاوہ پچھے اور (مثلاً مسلمانوں جیسے) کہیں گے۔

پھر جیسے ہر ریاست کے ذمے چند اندر وطنی اور بیرونی مقاصد کا حصول اور اس کے لئے لائجی عمل وضع کرنا ہوتا ہے، اسی طرح خلافت کے بھی دو تقاضے ہیں: ریاست کے اندر وطنی معاملات کی سطح پر اقامتِ دین کے لئے نفاذ شریعت، امر بالمعروف و نهى عن المنکر کی بنیاد پر نظام اقتدار کی تنقیل اور



بیر و فی معاملات میں اعلاءے کلمۃ اللہ کے لئے جہاد و تبلیغ کا نظام مرتب کرنے
و رجات خلافت کی تفصیلات درج ذیل طریقے سے بیان کی جاسکتی ہے:
(الف) خلافت و اشدید: اس کا مفہوم یہ ہے کہ نیابت رسول ﷺ میں بندگان خدا کی اصلاح، امر
بالمعروف و نهى عن المکر، نفاذ شریعت و اعلاء کلمۃ اللہ کے لئے جہاد کے سوا ذاتی سلطنت پر ہرگز بھی کچھ
مطلوب نہ ہو۔ یعنی اتباع نفس و مرغوبات نفسانیہ کا ہرگز بھی کوئی گذر نہیں ہوتا یہاں تک کہ
رخصتوں، مباحثات و توسعے کے بجائے عزیمت، تقویٰ و احتیاط کا راستہ اختیار کیا جاتا ہے۔ اس رویے کی
وضاحت خلافے راشدین کے طرز عمل کی دو مشاہوں سے ہو جاتی ہے:

① باوجود اس کے کہ اسلام میں خلیفہ کے لئے متوسط درجے کا معیار زندگی اختیار کرنا جائز ہے
تاہم خلافے راشدین نے ہمیشہ کم سے کم تر پرہی اکتفا کیا۔

② باوجود اس کے، کہ خلیفہ کے لئے اپنی حفاظت کا مناسب بندوبست کرنا جائز ہے لیکن خلافے
راشدین نے کبھی اس کا اہتمام نہ فرمایا، حالانکہ تمدن خلافشہید تک ہوئے۔

نیابت رسول ﷺ میں اختیار عزیمت و احتیاط کا یہ پہلو ہر معاملے میں اپنایا جاتا تھا اور خلافے
راشدین کے طرز عمل سے یہ واضح ہو جاتا ہے کہ کسی بھی خلیفہ راشد نے اقتدار کو اپنے ذاتی مفادات
کے لئے استعمال کرنے کی اونٹی درجے میں بھی کوشش نہیں کی۔ درحقیقت یہی وہ پہلو ہے جو خلافت
راشده کو محض خلافت سے ممیز کرتا ہے۔

(ب) خلافت / امارت / سلطنت سے مراد یہ ہے کہ نفاذ شریعت و جہاد کے ساتھ ساتھ دنیاوی مقاصد،
مثلاً مرغوبات نفسانیہ، مال و جاہ کی خواہش، اقرباً پروری، امصار و بلدان پر تسلط اور طول حکومت کی
آرزو وغیرہ بھی شامل حال ہو جاتے ہیں۔ اس ہوا وہوس کے بھی کئی مراتب ہیں جن کی بناء پر خلافت کی
درجہ بندی کی جاسکتی ہے:

اول: امارت عادلہ کا مفہوم یہ ہے کہ مسلمان حکمران عادل ہو جیسے عمر بن عبد العزیز، سلیمان بن عبد الملک، اور نگز زیب عالمگیر وغیرہ ہم۔ یعنی نیابت رسول ﷺ میں ظاہر شریعت حاکم کے ہاتھ سے
نہ چھوٹی ہو، نہ ہی فسق و فجور میں مبتلا ہو تاہم۔ اگر معصیت میں مبتلا ہو بھی جائے تو اس پر دوام اختیار نہ
کرتا ہو یعنیز مباحثات و توسعات کے درجے میں لذات نفسانیہ تلاش کر لیتا ہو۔

دوم: امارت جبارہ سے مراد فاقہ مسلمان حکمران ہے لیکن اس کا فسق انتہائی درجے کا نہیں ہوتا۔
یہ ایسا حاکم ہوتا ہے جس سے احکامات شریعہ میں کوئی تباہی ہو جاتی ہے، یعنی اطاعت نفس میں دائرہ
شریعت سے باہر نکل کر فسق و فجور میں مبتلا ہو جاتا ہے اور پھر اس پر پیشہ بھی نہیں ہوتا اور نہ ہی قوہ کی
فکر کرتا ہے لیکن اس کے باوجود نفاذ شریعت و مقاصد شریعت کے نظام کو تصدیق کر جائیں کرتا بلکہ
آنہیں جوں کا توں بجالانے کی روشن برقرار رکھتا ہے۔



سوم: امارتِ ضالہ کا معنی ایسا مسلمان حکمران ہے جو انتہائی فاسق، فاجر و ظالم ہو۔ تکبیر، قلم و تعدی کی بنیاد پر اتا ہے، لفڑی پرستی میں بہت صرف کرتا ہے، فتن و ف HOR کے طریقوں کو عام کرنے کو اپنی پالیسی بناتا ہے، بیت المال کو ذاتی ملکیت بناتا ہے وغیرہ۔ گویا امارتِ جابر و ضالہ میں فرق کرنے والی ایک اہم شے حکمران طبقے کے فتن و ظلم کا اسلامی ریاستی نظام کے لئے لازم یا متعدد ہوتا ہے۔

چہارم: حاکمیت کفر ایک ایسی ریاست جو شریعت کے بر عکس کسی دوسری بنیاد (مثلاً بیو من رائمس) پر قائم ہوتی ہے۔ یہاں خود ساختہ قوانین کو شرع پر ترجیح دی جاتی ہے، حرام کو قوانین کا درجہ دے دیا جاتا ہے، حلال پر قد عنیش عائد کر دی جاتی ہیں، شارع کے واضح احکامات کو بھی پس پشت ڈال کر دشمنان اسلام کے طریقوں کو رانج کر کے ان کے ہاتھ مضمبوط کئے جاتے ہیں وغیرہ۔ کسی ریاست کے کفریہ ہونے کے لئے یہ بات غیر اہم ہے کہ اس کا حاکم مسلمان ہے یا کافر۔ مثلاً بارگ اوباہم (یا کسی اور مسلمان) کے امریکہ کے صدر بن جانے سے امریکہ دارالاسلام نہیں بن جائے گا بلکہ یا جیسے افغانستان میں اشتر ایک نظام نافذ کرنے والے تم لوگ بظاہر کلد گوئی تھے مگر ان کا یہ دعویٰ ایمانی کسی اشتر ایک ریاست کو اسلامی کہلانے کے لئے کفایت نہ کرے گا۔

اس تقسیم سے ضمناً یہ اہم بات واضح ہوتی ہے کہ ہماری تاریخ میں افتادار (نظام جرم) بحیثیتِ جمیعی اسلامی تھا گو کہ اچھی بری حکومتیں آتی رہیں۔ یقیناً اسلامی تاریخ میں برائیاں رہی ہیں، مگر اس کی وجہ یہ نہیں کہ اسلامی ریاست ناپید ہو گئی تھی، بلکہ صرف اس لئے کہ مسلمان فرشتے نہیں بلکہ دوسرے انسانوں کی طرح انسان ہی ہیں جن سے غلطی اور گناہ کا صدور ممکن ہے۔ چنانچہ یہ ورنی طور پر اسلام مخالف طاقتوں کا مقابلہ اور ان سے جہاد اور اندر ورون ریاست مذہبی و تدقیقی زندگی کے اداروں و شعبوں میں احکاماتِ شریعہ کے نفاذ کے مقاصد مختلف درجات میں ادا کئے جاتے رہے، گو خلافتِ راشدہ کے بعد اس کے ساتھ ذاتی محدودات اور عملی کوتاہیوں کے معاملات بھی شامل حال ہو گئے تھے۔ (اس نکتے کی مزید وضاحت درج بالامثل سے سمجھی جا سکتی ہے)

(۳) موجودہ مسلم حکومتوں کی بحیثیت: اقوال فقہاء کو درست طور پر سمجھنے نیز موجودہ دور پر انہیں چھپا کرنے کی غلطی سمجھنے کے لئے خلافت اور موجودہ مسلم ریاستوں کے فرق پر غور کرنے کی بھی سخت ضرورت ہے جس سے یہ واضح ہو سکے گا کہ اکثر و بیشتر مسلم ریاستیں خیر القرون کی خلافت تو کجا خلافت عثمانیہ و مغلیہ کے ہمپلے بھی نہیں۔ درج ذیل تمام نکات بذاتِ خود تفصیل طلب موضوعات ہیں لیکن نفس مضمون اور خوف طوال ملحوظ خاطر رکھتے ہوئے ہم ان کی طرف اشارہ کئے دیتے ہیں۔¹

1 ان کی مختصر وضاحت کے لئے دیکھنے راقم کا مضمون 'اسلام خلافت اور موجودہ مسلم ریاستوں کا تاریخی تناظر' میں موازنہ... کتاب جمہوریت یا اسلام



- ① قومی ب مقابلہ اسلامی ریاست
- ② حاکم کے لئے نمائندگی عموم ب مقابلہ نیابت رسول ﷺ
- ③ سو شل سائنسز ب مقابلہ علوم شرعیہ کی بالادستی
- ④ دستور (بیو من رائنس) ب مقابلہ شریعت (نظام فنا) کی بالادستی
- ⑤ مذہبی معاشرت ب مقابلہ سول سوسائٹی

ان نکات کی نویعت سے واضح ہے کہ موجودہ مسلم ریاستیں دانست و نادانست طور پر ایک ایسے نظام پر بنی اور اس کی حاجی و ناصریں جہاں خدا کے بجائے عوام کی حاجیت، علوم شرعیہ کے بجائے سرمایہ دارانہ علوم اور شرع کے بجائے دستور نافذ ہے۔ درحقیقت جدید مسلم ریاستیں جیو من رائنس کی بالادستی کا اقرار کر کے بذات خود اپنے سرمایہ دارانہ ہونے کا کھلم کھلا اعلان کر رہی ہیں اور یہ بات پو لیکل سائنس کے ہر طالب علم پر واضح ہے کہ جیو من رائنس پر مبنی جمہوری ریاست ایک pluralistic (کثیر الاتر) تصوراتی ریاست ہوتی ہے جہاں کسی مذہب کی بالادستی کا دادعویٰ سرمایہ دارانہ نظام کے استحکام کے لئے بطور ایک حرپہ کچھ عرصے قبول تو کیا جاسکتا ہے (جسے آمرانہ جمہوریتیں کہا جاتا ہے) البتہ اسی ریاست کے اندر مذہبی حاجیت کو محفوظ کرنا اور فروع دینا ناممکن الواقع ہے۔ یہ ریاستیں خیر، نیس بلکہ حقوق پر مبنی ریاستیں ہوتی ہیں لہذا ہر وہ ریاست جو جیو من رائنس کو جزوی یا کلی طور پر قبول کرتی ہے وہ سیکولر ریاست ہوتی ہے۔ جمہوری ریاست کے اندر عبوری دور کے لئے کسی قسم کی مذہبیت کو محض اس لئے روا کر کھا جاتا ہے کہ چونکہ مقامی لوگ ابھی پوری طرح Enlightened (مہذب یعنی جیو من پینگ) نہیں ہو سکتے ہیں لہذا انہیں ان کے مقامی تھیات (مثلاً مذہبی یا روایتی والائیگیوں) کے ساتھ جیو من رائنس کی بالادستی قبول کرنے کا پابند بنا یا جائے تاکہ ایک طرف ان کی تفہیقی تکمیل کا سلامان بھی فراہم ہو جائے اور دوسری طرف ”عمل“ سرمایہ دارانہ نظام کو قبولیت عامہ، فراہم کرنے کے لئے اور اسی صفت بندی کرنے کا موقع بھی میسر آ جائے۔ جوں جوں سرمایہ دارانہ نظام مستحکم ہوتا چلا جاتا ہے روایتی مذہبی عقاید و علیکت تحلیل ہو کر بے معنی ہوتی چل جاتی ہے۔ چنانچہ دنیا میں ہر جگہ سرمایہ دارانہ نظام کو اسی حرربے کے ذریعے آفاتی قبولیت فراہم کی جاتی ہے۔ حقیقت یہ ہے کہ عصر حاضر کا سب سے بڑا اور غالب ترین کفر بواح جیو من رائنس کی حقیقت واضح ہو جانے کے بعد اس کا اقرار کرنا ہے۔^۱

۱ جیو من رائنس کی تفصیلی وضاحت نیز اسلامی تعلیمات میں اس کے جائزے کے لئے دیکھ راقم المعرف کا مضمون جدید اختراع کے فکری ابہامات کا جائزہ نامہ محدث ’محثث‘، ۲۰۰۹ء، نیز جمہوری ریاست کے اندر اسلامی جدوجہد کی لایتھنیت کھنکھ کے لئے دیکھ رہا مضمون جمہوریت اور اس کے تناظر میں پر اسلامی جدوجہد کا تعمیدی جائزہ کتاب ”جمہوریت یا اسلام“



اس مختصر وضاحت سے معلوم ہوا کہ موجودہ مسلم ریاستیں درحقیقت سرمایہ دارانہ ریاستیں ہیں گو انہیں چلانے والے مسلمان ہیں۔ اس میں تک شہیں کہ ہمارے ریاستی اداروں کے مجرمان بہر حال مسلمان ہی ہیں (جن میں سے کئی ایک غاصین بھی ہیں)، مگر یہ ایسے ہی ہے جیسے مسلمان عیسائی یا ہندو ریاست قائم کر کے اس کے قانون کے ماتحت زندگیاں برکرنے لگیں، اسی کو ہم نظریاتی حکومی کہتے ہیں۔ انہی معانی میں موجودہ دور میں پائی جانے والی عمومی صورت حال نبی اور منفرد ہے کہ ’قومی نوعیت‘ کے مسلمان حکمران (پاشناہ چد) اس سے پہلے اپنی ’باطل نظام‘ کے تحت حکمرانی نہیں کیا کرتے تھے، بلکہ ان کا جرم فتنہ و فحور کی نوعیت کا ہوتا تھا، نہ کہ کسی نظام باطل کے حامی و ناصر ہونے کا۔ (اس معنی میں کہا جاسکتا ہے کہ موجودہ مسلم ریاستیں تو یزید کی امارات سے بھی بدتر ہیں، کم از کم وہ کسی اسلام کا نظام کا حامی تو نہیں تھا، خیال رہے کہ ہم یزید کی حمایت نہیں کر رہے بلکہ موجودہ مسلم ریاستوں کو اس کی امارات سے بھی بدتر کر رہے ہیں)۔ اکثر و پیشتر مسلم ریاستیں جس علیمت، قانون، معاشرت و سیاست کو فروغ دے رہی ہیں وہ سرمایہ دارانہ خدوخال پر بنی ہیں جن کا اسلام سے ہرگز کوئی تعلق نہیں۔

(۲) **امت مسلمہ میں خروج کی حالیہ لہر کی وجوہات:** یہ بات سمجھنا بھی نہایت اہم ہے کہ آخر پچھلی نصف صدی میں ہی امت مسلمہ کے اندر خروج کی اس قدر تحریکات کیوں برپا ہو رہی ہیں۔ مختصر اذیل کے نکات پر غور کرنے سے اس کی جائزگری بنیادیں سمجھی جاسکتی ہیں:

① لگ بھگ ۱۹۲۳ء تک کم یا زیادہ کے فرق کے ساتھ، اسلامی ریاست اور شریعت کی حکومت مسلمانوں پر قائم تھی۔

② ایک بیرونی استعمار نے فوجی، قانونی، سیاسی، سماجی، تعلیمی و نظریاتی استبداد کے ذریعے مسلم دنیا پر سرمایہ دارانہ نظام مسلط کر دیا۔ مزے کی بات یہ ہے کہ جدید مسلم مفکرین جن مغربی تصورات و اداروں (مثلاً جمہوریت) پر فرمادے ہو کر انہیں ”میں اسلام“ قرار دے رہے ہیں، ان کا کوئی سرانگ تک اسلامی تاریخ میں نہیں ملت۔ یہاں سے یہ نکتہ سمجھا جاسکتا ہے کہ آخر ابتدی دور میں آمرانہ جمہوریتیں کیوں قائم کی جاتی ہیں، ظاہر ہے کہ اس کا مقصد اسی فہم کی غلامانہ ذہانت پیدا کرنے کا موقع حاصل کرنا ہوتا ہے۔

③ لپتی نوعیت کے اعتبار سے یہ تدبیلی جس سے امت مسلمہ کو سابقہ پڑا، ان معنی میں پہلی تدبیلی تھی کہ مسلمانوں کے نظم اجتماعی کی بنیاد اسلام و شریعت کے سوا کچھ اور ہو گئی (ان معنی میں کمزور ترین مغل سلطان بہادر شاہ ظفر کی ریاست بھی جدید مسلم ریاستوں سے کئی گناہ تھی)

④ مسلم علاقوں سے استعمار کے جانے کے بعد ان علاقوں کے اس سیکور و جدیدیت زدہ طبقے کو وجود میں استعمار کا دلدادہ اور پیر و کار تھا، تقریباً ہر مسلم علاقے میں ”نہیرو“ بننا کر دہاں ایک قوم پرست

ریاست قائم کر کے قابض کر دیا جاتا ہے اور یہ طبقہ ایک طرف سرمایہ دارانہ نظام کا مقامی رکھو والا، بن بیٹھتا ہے تو دوسری طرف اسلام پسندوں پر کوڑے بر سانے اور نظم اجتماعی میں انہیں دیوار سے لگانے کی پالیسی پر عمل پیرا ہو جاتا ہے۔

(۵) ساتھ ہی طویل عرصے تک کئی اسلامی تحریکات کو اس غلط فہمی میں مبتلا رکھا جاتا ہے کہ تمہارا مسئلہ عوامی رائے کا تمہارے ساتھ نہ ہونا ہے، لہذا اگر تم عوامی رائے کی بنیاد پر حکومت بناؤ تو جو جی میں آئے کریبا (یہ اور بات ہے کہ بذاتِ خود یہ جمہوری ریاستیں قائم کرنے کیلئے مقامی لوگوں کی رائے ضروری نہیں)، لیکن اگر نہیں (مثلاً الجزا میں) اسلامی تحریکات نے اکثریتی ووٹ لا کر ان کے سامنے دھر بھی دیئے تو ایسے ایکٹشن کو کا اعدم قرار دیکر اسلامک فرنٹ کی حکومت قائم نہ ہونے دی گئی کیونکہ اس حکومت سے خود جمہوری نظام کو خطرہ لا جن تھا۔

(۶) پہلی جاہ ایک طرف جمہوریت پسند طبقوں کے 'عمل' نے حقیقت پسند اسلام پسندوں کی اس غلط فہمی کا پردہ چاک کر دیا کہ جمہوری راستے سے سرمایہ دارانہ نظام ریاست ختم کر کے اسلامی نظام ریاست قائم کرنا ممکن ہے، وہاں ساتھ ہی مغربی فکر کے تفصیلی مطالعے سے یہ نظریاتی حقیقت بھی عیاں ہو گئی کہ جمہوریت کا مطلب 'اکثریتی رائے' (will of all) نہیں بلکہ 'ارادہ عمومی' (general will) یعنی آزادی و ہیومن رائٹس کی بنیاد پر ریاستی نظام قائم کرنا ہوتا ہے، اس ارادہ عمومی کو کسی مذہب یا راویت کی بنیاد پر کا اعدم قرار نہیں دیا جاسکتا اور نہ ہی اس فرمیمود کے اندر کسی مذہب کی بالادستی قائم کرنا ممکن ہوتا ہے کیونکہ ارادہ عمومی کی حاکیت بندگی رب نہیں بلکہ آزادی (بغافت) کو فروغ دیتی ہے۔

(۷) چنانچہ جس طرح ریاستی سرپرستی ختم ہو جانے کے بعد علوم دینیہ کے تحفظ کے لئے علماء کرام نے مساجد و مدرسے کی سطح پر علمی جدوجہد برپا کی، معاشرے کے اجتماعی بیان کے پیش نظر آن گنت اسلامی اسلامی تحریکات سامنے آئیں، بالکل اسی طرح اسلامی قوت جمع کر کے افتخار کو کفر کے بجائے شریعت کے تابع کرنے کے لئے انتقلابی و جہادی تحریکات کا وجود میں آنا بھی نہ صرف یہ کہ یہیں فطری تقاضا تھا بلکہ امت مسلمہ کی ایک اہم ضرورت بھی۔ لہذا قابل فکر بات یہ سوچنا نہیں کہ ان تحریکات کو ختم کیسے کیا جائے بلکہ یہ ہے کہ تمام اسلامی تحریکوں کے کام میں ربط کیسے

۱ انتسابی تحریک کے قدرے زم گوش رکھنے والے مظکرین و علاکا بھی یہ خیال ہے کہ یہ تحریکیں علمی و نظریاتی نہیں بلکہ ماتفاق قسم کے عکر انوں کے خلاف انتقام، ناامیدی و غصے کے جذبات کا (ناجائز) اطباء ہیں، حالانکہ یہ تحریزی عمل نظر ہے کیونکہ جس طرح ایسیں صدی کے مخصوص حالات میں عملے کرام کا سایہ صرف بندی سے کنارہ شیش ہو کر مدارس کی سطح پر اسلامی علوم کو محفوظ کرنے کا فیصلہ خالصتاً علمی و نظریاتی (اور احمد اللہ کامیاب) اجتہاد تھا، بالکل اسی طرح میوسوں صدی میں انتقلابی و جہادی تحریکات کا زور پکڑنا بھی ایک شعوری و نظریاتی اجتہادی فیصلہ ہے۔



پیدا کیا جائے۔ (اس نکتے پر کچھ گفتگو ذیل میں آئے گی)

⑧ چنانچہ اگر سرمایہ دارانہ نظام اور استعمال بحث حکمرانوں کو مسلم علاقوں میں بے دست و پا کر کے اسلامی خلافت قائم کر دی جائے تو تحریکات خروج و انقلاب خود بخوبی ختم ہو جائیں گی، جب تک ایسا نہ ہو گا، ان تحریکات کا استحقاق وجود اور وجہ جواز بہر حال قائم رہے گا۔ (ایسی لئے کہتے ہیں 'ضرورت ایجاد کی مال ہے')

حصہ دوم: اقوال فقہاء اور خروج

ان اصولی مباحث کے بعد اب آئیے اقوال فقہاء کی طرف۔ معاصر منکرین خروج اپنے دعوے کے اثبات کے لئے فقہاء کرام کے ان اقوال کو بطور دلیل پیش کرتے ہیں جن میں فاسق و متغلب ملوک کے خلاف خروج سے منع کیا گیا ہے۔ درحقیقت اقوال فقہاء کو بطور دلیل پیش کرنے سے پہلے ان کا درست محل سمجھنا ضروری ہے جسے دو پہلووں سے سمجھا جا سکتا ہے، ایک اسلامی خلافت کے درجات کی روشنی میں۔ ثانیاً، خلافت اور جدید ریاستوں کے فرق کی روشنی میں۔ ذیل میں دونوں پر بالترتیب گفتگو کی جائے گی:

۱) اقوال فقہاء کا شرحی پہلو

چیزیں کہ واضح کیا گیا کہ خروج سے مراد، فاسق مسلمان حکمران کی اطاعت سے نکل کر بذریعہ قوت امر بالمعروف و نبی عن المنکر کی جدوجہد برپا کرنا ہے۔ خروج کی اصل اطاعت امیر کا اطاعت شارع سے مشروط ہونا اور مسلمانوں پر امر بالمعروف و نبی عن المنکر کا لازم ہونا ہے۔ یہ امر کہ خروج کب کیا جائے علماء کے ہاں ایک مختلف فیہ مسئلہ ہے۔ اس مسئلے میں درج ذیل امور اہمیت کے حامل ہیں:

① علماء اس امر پر اجماع ہے کہ امام عادل کی اطاعت واجب ہے اور اس کی اطاعت سے نکاناں تمام وعیدوں کا مصدقہ بنتا ہے جو احادیث میں اجمعاء سے علیحدگی اختیار کرنے والوں کے لئے بیان ہوئی ہیں۔ ایسے عادل حاکم کا تختہ اللہ کے لئے تھیار اٹھاتا یا اس کے اقدار کو کمزور کرنے کے لئے گروہ بندی کرنا باغوت کے زمرے میں شمار ہو گا اور ایسا کرنے والوں کے ساتھ باغیوں کا سامانہ کیا جائے گا۔

② اسی طرح خروج کے مفاسد سے بچنے کے لئے امارت جاہرہ کے خلاف بھی خروج نہیں کرنا چاہئے کیونکہ یہ چھوٹے منکر کی جگہ بڑے منکر کا خدشہ مول لینے کے مترادف ہے۔ لیکن بذریعہ قوت نبی عن المنکر نہ کرنے کا مطلب حکمرانوں کو خلا چھوڑ دینے یا ہر درجے میں نبی عن المنکر ترک کر دینے کے مترادف نہیں۔ شیخ عبد المنعم المصطفیٰ طیم نے ایسے حاکم کی اطاعت کے رویے پر نہایت خوبصورت بات کہی ہے کہ "اس صورت حال میں اطاعت سلبی نہیں کہ جس میں نہ تو نیکی کا



حکم اور برائی سے ممانعت ہے اور نہ ہی ظالموں کے سامنے حق کہنا بلکہ یہ رشد و تہذیب اور حکومتوں پر مبنی ایجادی اطاعت ہے جو باطل کے سامنے نہ توزیت و رسائی اور حرارت پر مبنی ہے اور نہ ہی ظالموں کے اثر و سوچ سے خوف کھانے والی۔ چنانچہ ظالم حکمرانوں کے سامنے حق بات کہنے کے نمونے ہمارے سلف صالحین کی زندگیوں میں بے شمار ملتے ہیں۔ ”چنانچہ ائمہ اسلاف کے ایسے تمام واقعات جن میں ملوک کے خلاف خروج سے ہاتھ روکنے کو کہا گیا، ان کا تعلق اسی قبیل سے ہے، اور عقل کا تقاضا بھی ایسا طرز عمل اختیار کرنا ہی ہے۔ یعنی جب نظام اطاعت بھیشتِ مجموعی اسلامی بنیاد پر قائم ہو، اسلامی علوم (قرآن و حدیث اور فقہ و عقیدہ) کی بالادستی قائم ہو، ریاستی ادارے معاشرے میں اسلامی احکامات کے مطابق کام کر رہے ہوں، عدالتیں فتح اسلامی کی بنیاد پر فیصلے کر رہی ہوں وغیرہ تو ایسے حالات میں قرین قیاس بات یہی ہے کہ خروج سے احتراز بردا جائے کیونکہ اس طریقے سے ایک بڑے خیر (یعنی اطمینان اطاعت اسلامی) کے بکھر جانے کا اندیشہ ہے لہذا خروج کی حکمتِ عملی سے اغماض کرتے ہوئے کم تر شرکوں کو قبول کیا جانا چاہئے۔

(۳) مسئلہ خروج میں اختلاف اس مرحلے پر ہوتا ہے جب امارت ضال کے خلاف خروج در پیش ہو۔ اس میں تجھ نہیں کہ علایے اہل سنت کی ایک بڑی تعداد کے خیال میں ایسے حاکم کے خلاف بھی خروج نہیں کرنا چاہئے جس کی وجہ ان کے نزدیک مسلمانوں میں دنگاوشاہ، کفار کے مقابلے میں مسلمانوں کی شان و شوکت کم ہو جانے کا خوف نیز بہت سے مصالح دینیہ کا غوت ہو جانے کا خطرہ ہے۔ اہم بات یہ ہے کہ خروج کے خلاف ان علاکے فتوے کی وجہ پر نہیں کہ ان کے نزدیک خروج سرے سے شرعاً جائز ہے ہی نہیں، بلکہ اس رویے کی وجہ درج بالا حکمتیں ہیں۔

(۲) جس طرح علامی ایک بڑی تعداد بوجہ فروع غیصہ امارت ضال کے خلاف خروج کرنے کی مخالف رہی ہے بالکل اسی طرح کئی جیڈ علایے کرام جن کے سرخیل امام ابو حیفہ ہیں ان کے خیال میں خروج جائز ہے کیوں کہ مسلمانوں پر شریعت اسلامی قائم کرنا اور فاسق امام کی جگہ امام عادل کے قیام کی جدوجہد ضروری ہے۔ اس مقدمے کے دلائل درج ذیل ہیں:

۱) قرآن مجید میں ارشاد فرمایا گیا: ﴿ وَاجْتَبَيْوُا الظَّاغُوتَ ﴾ یعنی ”طاغوت سے الگ ہو جاؤ۔“ علایے تفسیر نے صراحت کی ہے کہ طاغوت سے مراد اللہ کے دین کے مقابلے میں اطاعت کرانے والا بھی ہے۔ سرمایہ دارانہ ریاست پوچنکہ طاغوت ہے لہذا یہ الجماعت کا مصدقہ کیسے ہو سکتی ہے جبکہ

۱ سورۃ الحلق: ۳۹

۲ مثلاً دیکھیے تفسیر ابن جریر سورۃ البقرہ، ۲۵۶، ابن کثیر، سورۃ النہاد۔ ماضی قریب کے تقریباً تمام روایت پسند مکتب فکر کے مفسرین نے اس سے سیکھی مر اوایا ہے۔



طاغوت سے بچنے والوں کو قرآن خوشخبری سنارہا ہے۔ ساتھی ہی انہیں سیدھے و مضبوط راستے کا مردہ سنارہا ہے۔^۱ اور طاغوت کی اطاعت کرنے والوں کو لعنتی، شیطان کے ساتھی اور بدترین لوگ قرار دیا گیا ہے۔^۲

(۲) قرآن میں ارشاد ہوا: ﴿ وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدُوانِ ﴾^۳ ایک درسے کی مدد کروئیں اور تقوے کے کاموں میں اور مدد کرو گناہ اور زیادتی کے معاملات میں۔^۴ معلوم ہوا کہ گناہ و عدوان پر مبنی اور انہیں فروغ دینے والی ریاست (مثلاً جمہوری ریاست) کے ساتھ تعاون جائز نہیں، اور ایسی ریاست کی برضاور غبہ اطاعت کرنا اور حقیقت اس کی مدد کرنے تھی کی ایک صورت ہے۔

(۳) اہل ایمان کی امامت کا حقدار کون ہے؟ اس ضمن میں ارشاد ہوا: ﴿ قَالَ إِنِّي جَاعِلُكَ لِلنَّاسِ إِمَامًاٰ قَالَ وَمَنْ ذِرْتَنِي ﴾^۵ قَالَ لَا يَأْكُلُ عَهْدَنِي الظَّلَّابِينَ^۶ اللہ نے (جب ابراہیم سے) اہل کہ بے شک میں تمہیں تمام انسانوں کا پیشوایتانا نے والا ہوں (تو ابراہیم نے) عرض کی: کیا میری اولاد سے بھی؟ فرمایا میر اور عده طالبوں سے متعلق نہیں۔ "امام حصاص، امام رازی اور امام قرطبی رض نے اس آیت سے استدلال کیا ہے کہ ظالم اصولاً منصب امامت کا حقدار ہے ہی نہیں۔

(۴) اس ضمن میں مزید ارشاد ہوا: ﴿ إِنَّ اللَّهَ يَأْمُرُكُمْ أَنْ تُؤْذُوا الْأَكْمَانَ إِلَى آهِلِهَا ﴾^۷ بے شک اللہ تمہیں حکم دیتا ہے کہ امامتی انہیں پرداز کرو جو اس کے حقدار ہیں۔ اس سے معلوم ہوا کہ منصب امامت ایسے شخص کو دینا چاہئے جو اس کا اہل ہے یعنی اس کی شرائط پوری کرتا ہو۔

(۵) ﴿ وَإِذَا حَكَمْتُم بَيْنَ النَّاسِ إِنْ تَحْكُمُوا بِالْعَدْلِ ﴾^۸ "(اللہ تمہیں حکم دیتا ہے کہ) تم لوگوں کے درمیان فیصلہ کرو تو عدل (یعنی شریعت) کی بنیاد پر کرو۔" میز اسی طرح فرمایا گیا: ﴿ يَا أَيُّهُمَا الَّذِينَ أَمْنَوْا لَوْنَوْ قَوْمَيْنِ بِالْقِسْطِ ﴾^۹ "اے ایمان والوں! عدل پر مضبوطی سے قائم رہنے والے بن جاؤ۔"

۱ سورۃ الزمر: ۱

۲ سورۃ البقرۃ: ۲۵۲: ۸

۳ سورۃ النساء: ۵: ۵۴، ۶: ۷۶؛ سورۃ المائدۃ: ۹۰

۴ المسند: ۲: ۳

۵ البقرۃ: ۱۲۳: ۸

۶ النساء: ۵۸

۷ سورۃ النساء: ۵۸: ۵

۸ النساء: ۱۳۵

۶) ﴿أَطِيعُ اللَّهَ وَأَطِيعُ الرَّسُولَ وَأُولَئِكُمْ فِتْنَةٌ﴾ ۱ "اطاعت کرو اللہ کی اور اطاعت کرو رسول کی اور ان کی جو تم میں سے صاحب امر ہوں۔" اولی الامر سے قبل اطیعوا کا لفظ نہ آنے سے معلوم ہوا کہ اطاعت ایمر مستقبل بالذات نہیں بلکہ در حقیقت اطاعت شارع سے مشروع ہے، اگر وہ اس کے خلاف ورزی کرے تو اس کی اطاعت ضروری نہیں۔

۷) حدیث شریف میں اصول بیان ہوا: «لَا طاعة لملحق في معصية الله» ۲ یعنی "الله کی نافرمانی کے معاملے میں کسی مخلوق کی اطاعت معتبر نہیں۔" نیز فرمایا «لَا طاعة لمن لم يطع الله» ۳ یعنی جو اللہ کی اطاعت نہیں کرتا اس کی کوئی اطاعت نہیں۔ اسی بات کو قرآن میں یوں بیان کیا گیا: ﴿وَلَا تُطِعُ مَنْ أَغْفَلْنَا قَلْبَهُ عَنِ ذِكْرِنَا وَأَتَيْعَهُو لَهُ﴾ ۴ "اس کی اطاعت نہ کرو جس کے دل کو ہم نے لپٹنی یاد سے غافل کر دیا اور وہ اپنی خواہش نفس کی پیر وی کرتا ہے۔" نیز ﴿وَلَا تُطِعُوا أَمْرَ السُّرِيفِينَ﴾ ۵ الَّذِينَ يُفْسِدُونَ فِي الْأَرْضِ وَلَا يُصْلِحُونَ ۶ حد سے گزرنے والوں کے حکم کی پیر وی مت کرو۔ یہ وہ ہیں جو زمین میں فساد برپا کرتے ہیں اور اصلاح نہیں کرتے۔

۸) ان نصوص سے معلوم ہوا کہ ایمر کی اطاعت اطاعت شارع سے مشروط ہے، فتن و فحور اور نظام باطل برپا کرنے والوں کی اطاعت جائز نہیں، نیز مسلمانوں پر عدل و قسط پر قائم رہنا لازم ہے۔

۹) ایک حدیث مبارکہ میں فرمایا گیا: "ستكونن أمراء فتتعرفون وتتقرون فمن عرف بربئ ومن أنكر سلم ولكن رضي وتابع قالوا: أفلأ نقاتلهم قال: لا ما صلوا" ۱۰ عقرب ایسے حکمران ہوں گے جنہیں تم پہچانتے ہو گے اور ان کا انکار کرو گے، پس جس کسی نے ان (کی حقیقت) کو پہچان لیا وہ پیری ہو گا، جس کسی نے بر ملا انکا انکار کیا وہ تو سلامتی کے راستے پر ہو گا سو اے اس کے جو ان پر راضی ہو گیا اور ان کی اطاعت کرنے لگا (یعنی نہ وہ پیری ہے اور نہ سلامتی کے راستے پر)۔ صحابہ نے عرض کی: اے اللہ کے رسول ﷺ کیا ایسے امر اے کے خلاف ہمیں قاتل نہیں کر لیں چاہیے؟ آپ ﷺ نے فرمایا: جب تک وہ نماز ادا کرتے رہیں، ایسا ملت کرتا۔" اس حدیث سے پتہ چلا کہ فاسق حکمرانوں کی اطاعت کی کم از کم شرط یہ ہے کہ وہ نظام صلوٰۃ قائم رکھیں (یعنی خود بھی ادا کریں، اس کی ادائیگی کا اہتمام کریں نیز عایا کو بھی اس کا حکم دیں)۔ اس حدیث میں لفظ

۱ الشابة: ۵۹

۲ حقیقت علمی

۳ الفیضی، کتاب الادکام

۴ المکتب: ۲۸

۵ الشرعاۃ: ۱۵۲۔

۶ صحیح مسلم: ۱۸۵۳



مقابل یہ واضح کر رہا ہے کہ اس شرط کی عدم موجودگی میں محسن احتجاج (منازع) نہیں بلکہ مسلح جدوجہد کی اصولی اجازت بھی ہے۔ اس کے علاوہ بھی ایسی احادیث ہیں جن سے حکمرانوں کے خلاف پذیریعہ قوت نبی عن المکر پر استدلال ہوتا ہے۔

اس حدیث پر گفتگو فرماتے ہوئے کچھ حضرات نے یہ نکتہ پیش کیا کہ چونکہ قرون اولیٰ میں نماز ان معنی میں شعائر اسلام صحیحی جاتی تھی کہ ہر کوئی نماز پڑھتا تھا لہذا اس کی عدم ادا یعنی پر خروج کی اجازت دی گئی لیکن چونکہ آج کے دور میں اکثریت بے نماز یوں کی ہے لہذا آج یہ اس طور پر شعائر اسلام نہیں رہی، اس لئے آج ترک صلوٰۃ پر خروج کا جائز ہو گا۔ ہم اس تاویل کا اس اور پیر دونوں ہی تلاش کرنے سے قاصر ہیں، اہل علم خود ہی اس تاویل کی حقیقت سمجھ سکتے ہیں۔ البتہ اتنا عرض کرنا ضروری ہے کہ حدیث شریف کا مدعایہ بتاتا ہے کہ اقامت صلوٰۃ ہر دور کے لئے حقیقی اسلام کے ائمہ را کم سے کم درجہ ہے، گویا رسول اللہ ﷺ نے وہ پیشہ بتادیا جس میں توں کر فیصلہ کے جاسکتے ہیں۔ اسی لئے فرمایا کہ مومن اور کافر میں فرق کرنے والی شے نماز ہے۔ اس نکتہ شناسی کا مطلب تو یہ ہوا کہ شعائر اسلام کا تعین قرآن و سنت کی نصوص سے نہیں بلکہ فاسق مسلم اکثریت کے اعمال سے ہوتا چاہئے۔

(۸) پھر خیر القرون میں خروج کی سب سے اعلیٰ نظریہ حضرت عبد اللہ بن زبیر اور سیدنا حسینؑ کے طرز عمل میں نظر آتی ہے جس کا مقصد اسلامی خلافت و ریاست کو امارت و سلطنت کے بجائے خلافتِ راشدہ کی طرف پناہ دینے کی جدوجہد کرنا تھا، دوسرے لفظوں میں ان اصحاب کی جدوجہد اختیار عزیت کی اعلیٰ مثال ہے جسے علماء اہل سنت نے ہمیشہ قدر کی تگاہ سے دیکھا۔ ان دونوں حضرات کی نظریہ اہل سنت والجماعت کے نزدیک اسلامی تاریخ کا ایک سنہرہ باب ہے۔ اسی طرح امام ابو حنیفہ کا نفس زکیہ وغیرہ کے خروج کا ساتھ دینا بھی اہل علم کو خوب اچھی طرح معلوم ہے۔

(۹) اسی طرح متعدد قواعد فتنے سے بھی خروج پر استدلال ہوتا ہے، مثلاً إنضرر يُزال، یعنی تقصیان کا ازالہ کیا جانا ضروری ہے، نیز إزالة الضرر الأكبر بالضرر الأصغر یعنی برے تقصیان کا ازالہ نسبتاً کم تر تقصیان سے کیا جائے گا۔ وغیرہ۔

خرج کی اجازت دینے والے علماء کے نزدیک بھی اس کی اجازت پندرہ اٹاکے ساتھ مشروط ہے: اول: خروج تب کیا جائے جب بگاڑ بڑی نویت کا ہو، یعنی جب حکمران کھلے بندوں واضح ادکامات شریعہ کی دھیان بکھر نے لگیں، اسلامی نظام اطاعت متعطل ہو کر غیر اسلامی نظام اطاعت غالب آچکا ہو۔ دوسرے لفظوں میں خروج المارة ضالہ و کفر کے خلاف کرنا چاہئے۔ فقہاء کرام نے جواز خروج کی جس شرط پر سب سے زیادہ زور دیا ہے وہ شریعت اسلامی کا معطل ہو جانا ہی ہے:

◎ علامہ شافعی فرماتے ہیں:

”تین چیزوں سے دارالاسلام دارلحرب میں تبدیل ہو جاتا ہے، اہل شرک کے احکام کے اجراء“



- سے، اس شہر کے دارالحرب سے متصل ہونے سے، اگر اسلام کے خاتمے سے۔^۱
- ◎ امام یوسف و محمد کے نزدیک کسی علاقے میں مذکورہ امور میں سے صرف کفر یہ احکامات کا اجراء ہی اسے دارالحرب بنانے کے لئے کافی ہے۔
- ◎ امام سرخی فرماتے ہیں: ”احکام اسلام کے اجراء کے بغیر دارالحرب دارالاسلام میں تبدیل نہیں ہو سکتے۔“^۲
- ◎ علامہ علاء الدین کاسانی فرماتے ہیں: ”ہمارے علمائیں اس بات میں کسی کا اختلاف نہیں ہے کہ دارالکفر اسلامی احکامات ظاہر ہونے سے دارالاسلام میں تبدیل ہوتا ہے۔“^۳
- ◎ شاہ ولی اللہ لکھتے ہیں: ”اگر کوئی ایسا شخص حکمران بن جائے جس میں تمام شر و طش پائی جائیں تو اس کی مخالفت میں جلدی نہیں کرنا چاہئے اس لئے کہ اس کی مخالفت سے ملک میں لا ایک بھکرے اور فساد پیدا ہوں گے... لیکن اگر حکمران کسی اہم وینی امر کی مخالفت کرے تو اس کے غافل قتال جائز بلکہ واجب ہو گا، اس لئے کہ اب اس نے اپنی افادیت ختم کر دی اور قوم کے لئے مزید فساد و بگار کا سبب بن رہا ہے لہذا اس کے خلاف قتال جہاونی کسبیل اللہ کہلانے گا۔“^۴
- ◎ علامہ ابن تیمیہ فرماتے ہیں: ”جب دین (نظم اطاعت) غیر اللہ کے لئے ہو جائے تو قتال واجب ہو جاتا ہے، چنانچہ جو لوگ اسلام کے واضح و متواء احکامات و قوانین کی پابندی نہیں کرتے ان سے قتال کے واجب ہونے پر میں علمائے اسلام میں کوئی اختلاف نہیں جانتا۔“^۵
- دوم: حالات اتنے سازگار اور قوت اتنی ہو کہ خروج کی صورت میں کامیابی کے امکانات روشن ہوں۔ کامیابی کے امکانات اور تیاری کے مرافق ہر حال اجتہادی مسائل میں کیونکہ نہ تو حالات ہی ہمیشہ یکساں کیفیت کے ہوتے ہیں اور نہ تیاری کے لگے بندھے اصول ہیں بلکہ تیاری کی کیفیت و مرافق کو درپیش حالات پر منطبق کرنے کے نتیجے میں ایک حکمتِ عملی وضع کرنا ہوتی ہے جس کی نو عیت ہمیشہ مختلف ہوا کرتی ہے۔ البتہ جدوجہد کے متوقع نتائج کے اعتبار سے علامہ ابن قیم کی بات بہت خوبصورت ہے۔ آپ فرماتے ہیں کہ انکار مذکور کے چار درجات ہیں:
- ۱) ایک مذکور ختم ہو جائے اور اس کی جگہ معروف قائم ہو جائے، ایسا کرنا مشروع ہے۔
 - ۲) ایک مذکور کم ہو جائے اگرچہ ختم نہ ہو، یہ بھی مشروع ہے۔

^۱ قوایی شاہی: جلد ۳^۲ المیسوط: جلد ۱۰^۳ بدائع الصنائع: جلد ۲^۴ جیزۃ اللہ الاباقر: ۲/۳۹۹^۵ قوایی ابن تیمیہ: ۲/۲۸۰، ۵۰۲/۱۱۱



بِسْمِ اللّٰهِ الرَّحْمٰنِ الرَّحِيْمِ

۳) ایک مکفر ختم ہو جائے مگر اس کی جگہ ویسا ہی مکفر قائم ہو جائے، یہ اجتماعی مسئلہ ہے (کہ آیا واقعی اسی درجے کا دوسرا مکفر آجائے گا یا نہیں)؟

۴) ایک مکفر ختم ہو جائے مگر اس کی جگہ اس سے بھی بڑا مکفر قائم ہو جائے، ایسا کرنا حرام ہے۔

۵) رہی یہ بات کہ جب بذریعہ قوت خروج کی استطاعت نہ ہو تو کیا کیا جائے تو اس کا جواب یہ نہیں کہ اس جدوجہد کو روزِ مختار کے لئے خیر آباد کہہ دیا جائے بلکہ یہ ہے کہ مناسب تیاری کی جائے یعنی ایسی صورت میں خروج کی تیاری کرنا لازم ہے کیونکہ واجب کامقدمہ بھی واجب ہوا کرتا ہے۔

۶) شیخ عبدالنعم الحصطيح علیم فرماتے ہیں کہ اس تیاری کی کئی صورتیں اور درجے ممکن ہیں:

① حسب استطاعت فکری و عملی تیاری کرنا تاکہ ایک طرف خروج کے لئے ذہن سازی ہو سکے تو دوسری طرف مقابل ادارتی صفت بندی کی کوشش کی جاسکے تاکہ قوت کو موجودہ اداروں و افراد سے چھین کر (یعنی ان کا اقتدار مغلط کر کے) مقابل اداروں و افراد میں بھیجن کر دیا جائے تاکہ خروج کے لئے راہ ہموار ہو اور امت مسلمہ کو باطل کے غلبے سے نجات ملے۔

② حکمرانوں سے علیحدگی اختیار کر کے نظام باطل کی مضبوطی کا باعث نہ بننا۔ یعنی ایسے امور ترک کر دیئے جائیں جن سے ان کی سلطنت مضبوط ہو یا ملک پرانا کا اثر و سوخت بڑھے۔ اس کی اعلیٰ مثال امام ابوحنیفہ یا دیگر ائمہ اسلاف کی زندگی میں نظر آتی ہے جنہوں نے باوجود سرکاری جرکے منصور کی سلطنت میں قاضی القضاۃ کا عہدہ قبول نہ کیا۔

③ ان کے آئین و باطل قوانین کو برضاور غبت تسلیم نہ کیا جائے اور نہ ہی ایسی بات کی جائے جو اعتراض حکیمت یا قبولیت نظام کا فائدہ دے اور اگر کچھ لوگ متفق ہو کر ان سے علیحدہ ہونے اور ان کے خلاف تیاری کرنے کے رویے کو اپنائیں تو ان کا فکری و عملی سطح پر ساتھ دینا چاہئے تاکہ باطل نظام اقتدار کمزور ہو اور اس سے نجات مل سکے۔

یاد رہے کہ باطل نظام اقتدار پر مطمئن رہنادر حقیقت اس سے رضامندی کی علامت ہے کیونکہ اقتدار کے معاملے میں لا تعلقی یا نیز اڑل رہیے کی کوئی حقیقت نہیں، یعنی یا تو آپ کسی نظام اقتدار کے خلاف ہوتے ہیں یا اس کے حق میں، ان کے درمیان کوئی راستہ موجود نہیں۔

خلاصہ بحث: اس تمام بحث کا خلاصہ یہ ہوا کہ

① ایسی احادیث جن میں خروج سے منع فرمایا گیا ہے، ان کا تعلق یا تو انفرادی و شخصی حقوق سے ہے یعنی اگر حکمران ذاتی طور پر تم پر ظلم کر رہا ہو مگر ریاست کی بنیاد شریعت ہو تو تم صبر کرو اور اجتماعیت کو نقصان نہ پہنچاؤ اور یا پھر ان کا تعلق حکمران کی انفرادی برائیوں سے ہے۔ اس استدلال کا قرینہ اس حدیث میں موجود ہے:

”حضرت عبادہ رضی اللہ عنہ فرماتے ہیں کہ رسول اللہ صلی اللہ علیہ وسلم نے ہمیں بلا یا تو ہم نے آپ کی بیت



کرنی، آپ نے بیعت کے لئے جو شرطیں لگائیں، ان میں سے ایک یہ تھی کہ ہم اپنے امیر کی بات سیں گے اور اطاعت کریں گے، خوشی کی حالت میں بھی اور ناخوشی کی حالت میں بھی، ششگلی میں بھی اور آسانی میں بھی، اور اس حالت میں بھی کہ ہم پر دوسروں کو ترجیح دی جائے اور یہ کہ ہم والیاں امور سے بھگڑا نہیں کریں گے یہاں تک کہ تم ان میں ایسا کھلا کفر دیکھو اور جس کے کفر ہونے پر تمہارے پاس اللہ (کی کتاب) کی طرف سے کھلی دیل ہو۔“^۱

اس حدیث سے معلوم ہوا کہ انفرادی حقوقِ علائقی (مثلاً باوجود امتیت عبد و نبی) کی بنیاد پر اطاعت امیر سے نکلتا جائز نہیں البتہ نظمِ اجتماعی میں واضح رخدہ اندانزی کی صورت میں ایسا کرنا جائز ہے۔ چنانچہ اس قبیل کی دیگر احادیث کو یہ معنی پہنانا کہ دین سے مخرف اور سرمایہ واری کی الجہت ریاست کے ساتھ بھی انتظام جماعت تقاضاۓ شریعت ہے، درحقیقت نصوص میں تضاد پیدا کرنا ہے۔
 ② اصول حدیث کے مسلم اصول "احادیث ایک دوسرے کی تشرع کرتی ہیں۔" کی رو سے ایسی تمام احادیث جن میں اطاعتِ امیر کے لئے اطاعتِ شارع کی شرط لگائی گئی ہے، ان تمام احادیث کی تشرع کرتی ہیں جن میں بظاہر اس قید کا ذکر موجود نہیں۔ چنانچہ امام قرطی سورة بقرۃ آیت ۱۲۲ کے تحت فرماتے ہیں:

"امام وہ ہوتا ہے جس کا دامن گنڈا کبیرہ سے داندراہنہ ہو، احسان کی صفت سے متصف ہوتا ہے اور اس میں حکومت کی ذمہ داریوں کو بجالانے کی صلاحیت بھی ہو۔ ان خوبیوں والے امام کے متعلق یہی نبی ﷺ نے فرمایا کہ ان سے مت بھگڑو لیکن جو فاقہن و فاجر ہوں وہ لامست کے حقدار ہیں ہی نہیں۔ جیسا الوداع کے موقع پر رسول اللہ ﷺ نے امت کو جن آخری بالتوں کی وصیت فرمائی، ان میں سے ایک یہ بھی تھی: «ولو استعمل عليکم عبد يقودكم بكتاب الله فاسمعوا له وأطيعوا»^۲ "اگر تم پر ایک غلام بھی امیر بنا دیا گیا ہو جو تمہاری امارت اللہ کی کتاب کے مطابق کر رہا ہو تو اس کی بات سنو اور اطاعت کرو۔"

③ علماء کرام کے اقوال و افعال میں تطبیق دینے کی صورت یہ ہے کہ اصولاً خلاف خروج اقوال کو امارۃ عادله اور جابرہ کے خلاف خروج پر محبوں کیا جائے۔

④ اگر علماء کرام کے خلاف خروج اقوال کو امارت ضالہ پر بھی محبوں کیا جائے تو اس کی وجہ فساد برپا ہونے کا اندیشہ ہے، نہ کہ خروج اصولاً ہر حال میں ناجائز ہوتا۔ امارت ضالہ کے خلاف خروج کے ان اقوال کا پس منظر یہ ہے کہ گواں میں گوں نہ گوں برائیاں پائی جاتی ہیں البتہ ان امارتوں کے



ذریعے اسلامی ریاستی (بیشول تقاضی، عدالتی، معاشرتی، ادارتی، تعمیری، تبلیغی، جہادی وغیرہم) نظم بہر حال محفوظ اور قائم و دائم ہوتا ہے اور ریاستی نظام بحیثیتِ جماعتی مسلمانوں کو اپنی زندگیاں شارع کی رضاکے مطابق گزارنے سے نہیں روکتا بلکہ اس میں محمود و گارہ ہوتا ہے۔ لہذا ضروری ہے کہ ایسی حکومتوں کو بھی بصورت عدم مستیاب قوت برداشت کر لیا جائے کہ بصورت دیگر خیر کم اور شر زیادہ پھیلنے کا اندر یہ ہے۔

⑤ البتہ ان اقوال فقہا کا تعلق غیر اسلامی ریاستوں کے ساتھ جو زنا یا تو علمی خیانت ہے اور یا پھر نا صحیح!

۲) اقوال فقہا کا سیاسی پہلو

حصہ اول میں بیان کردہ اصولی مباحثت سے واضح ہوتا ہے کہ

① عدم خروج کے جو اقوال کتب فقہ میں موجود ہیں وہ فاسق حکمران کی موجودگی میں ہی صحیح گر اسلامی ریاست (نہ کہ محض حکومت) کی موجودگی کو ہر حال فرض (Pre-suppose) کرتے ہیں۔

② لہذا اعلاء معتقد میں نے خروج کے خلاف جو فتوے دیئے تھے، انہیں موجودہ صورت حال پر منطبق کرنا درست نہیں کیونکہ یہاں توسرے سے وہ اسلامی ریاست ہی مفہود ہے جس کے خلاف خروج پر وہ فتوے دیئے گئے تھے، یعنی جس اسلامی ریاست کے اندر 'فساد کے اندر یہ' کی وجہ سے یہ فتوے دیئے گئے، وہ ریاست ہی جب سرے سے مفہود ہے تو ان فتووں کی آڑ میں موجودہ ریاستوں کو تحفظ دینے کا کیا مطلب؟ فقہ اسلامی کے اہم رہنمائیات پہلی اور دوسری صدی ہجری میں مرتب ہوئے جب بنوامیہ اور عباسی خلافتیں قائم تھیں، آج کے دور میں تو مسلمان آبادیوں اور حکمرانوں سب پر طاغوت کا غالب ہے لہذا ان حالات میں بجائے انقلابی جدوجہد کی ضرورت کا دفاع کرنے کے انہیں غلط طور پر ان اصولوں پر منطبق کرنے کی کوشش کرنا جو فقہاء کرام نے 'خلافت اسلامیہ' کے تناظر میں مرتب کئے تھے، قیاس مع الفارق ہے۔ پس

فقہاء کرام کے اقوال مذکورین خروج کے حق میں دلیل بننے سے قاصر ہیں، اگر وہ واقعی اپنے حق میں کوئی دلیل پیش کرنا چاہتے ہیں تو فقہاء کرام کے ایسے اقوال پیش کریں جن کے مطابق 'غیر اسلامی ریاست کے خلاف ہر حال میں جہاد (خروج) کرنا تاجز قرار دیا گیا ہو۔' اگر ایسا کوئی قول ہے تو برائے مہربانی پیش کیا جانا چاہئے کیونکہ موجودہ ریاستوں کے تناظر میں خلاف خروج اقوال پیش کرنا ظلم (وضع الشیء فی غیر محلہ) کا مصدقہ ہے کہ یہ تمام اقوال تو اسلامی ریاست نہ کہ 'غیر اسلامی ریاست' کے پس مظفر میں نقل ہوئے ہیں۔ پس موجودہ حکومتوں کے خلاف انقلابی جدوجہد کو خروج کہنا ایک کم تراور نسبتاً کمزور دلیل سے اس کا جواز فراہم کرنا ہے کیونکہ اس



کے لئے زیادہ مناسب اور بہتر علمی اصطلاح جہاد ہوئی چاہئے۔ افقہ اسلامی میں خروج سے مراد 'اسلامی ریاست' کی اصلاح کے لئے اسلامی حکومت کے خلاف بذریعہ قوت جدوجہد کرنا ہے۔ خروج لطور حکمت عملی تب محل بحث ہو سکتی ہے جب اسلامی ریاست موجود ہو۔ البتہ جب اسلامی ریاست سرے سے موجود ہی نہ ہو تو ایسے حالات میں ریاست کے خلاف بذریعہ قوت کی جانے جدوجہد خروج نہیں بلکہ اصطلاحاً جہاد کہلاتی ہے (جیسے تاریخی حکومت کے خلاف برپا کی گئی اسلامی جدوجہد خروج نہیں)۔ دوسرے لفظوں میں تصور خروج خلافت اسلامی کی موجودگی کو فرض کرتا ہے اور اس کی عدم موجودگی میں جو شے مداب بحث ہوئی چاہئے وہ خروج سے آگے بڑھ کر جہاد ہوئی چاہئے۔ یہ بات درست ہے کہ فاسق و فاجر اسلامی حکومت کے خلاف جائز خروج بھی معنی جہاد کے زمرے میں شمار ہوتا ہے (جیسا کہ حدیث شریف میں بیان ہوا "جاہر حکمران کے سامنے کلمہ حق بلند کرنا بہترین جہاد ہے" ، نیز تفسیر حصاص میں نفس رزک کے خروج کے حق میں امام ابو عینیف کا قول متفق ہے کہ آپ نے اسے کفار کے خلاف جہاد سے افضل قرار دیا)، البتہ یہاں بات اصطلاح کی ہو رہی ہے۔ یہ فرق بالکل ایسا ہے جیسے لفظ "حد" بطور فقہی اصطلاح اور لطور قرآنی اصطلاح میں معنوی فرق ہے۔ پس دوسری جدید میں خروج کی بحث اٹھانے والے حضرات پر درحقیقت موجودہ مسلم ریاستوں کی اصل حقیقت ہی واضح نہ ہو سکی۔

جمهوریت کی درج بالامثال پر قیاس کرتے ہوئے چند اہم یہاں کو بھی سمجھا جاسکتا ہے:

(۱) اسلامی خلافت بھی محض تبدیلی حکومت کے مخصوص نظام (شوری کے مشورے سے غایف کے تعین) کا نام نہیں بلکہ یہ بھی ایک مکمل نظام اطاعت ہے، الہذا کسی ایک ادارے (انتقال اقتدار) کے کرپٹ ہو جانے سے پورا اسلامی نظام ختم نہیں ہو جاتا۔ دوسری ملکیت میں جو بنیادی اور اتنی خرابی پیدا ہوئی، وہ یہ تھی کہ 'اہل الرائے' کے مشورے سے غایف کی تازمہ دلگی کا نظام ختم ہو گیا اور ریاست و حکومت کے اس فرق کو نہ پہچاننے کی وجہ سے خلاف راشدہ کے بعد اسلامی نظام اقتدار میں آنے والی جزوی تبدیلی (اہل الرائے کے مشورے سے غایف کے تعین) کو جدید مفکرین نے بذات خود اسلامی ریاست کی تبدیلی پر محول کر لیا۔ یہی وجہ ہے کہ فقہاء کرام نے بادشاہوں کے فتن کے باوجود خروج سے منع فرمایا ہے کہ ان افرادی خرائیوں کے باوجود ریاستی نظام بھیتیت بھروسی اسلامی تھا اور خروج کے نتیجے میں نظام اطاعت کو خطرہ ہو سکتا تھا۔

(۲) یہاں سے یہ بات بھی سمجھی جاسکتی ہے کہ خروج کا وقت اجتہادی مسئلہ کیوں ہے؟ جیسا کہ واضح کیا

۱ البتہ مسلمانوں کے فرق کے بنا پر دونوں فقہی معاملات میں تین فرق کیا جائے گا، مثلاً یہ کہ مسلمانوں کو نظام نہیں بنایا جائے گا اور نہ اسی ان کے احوال کو ایں غائب تھیت سمجھا جائے گا۔ غیرہ



گیا کہ ریاست در حقیقت ایک پیچیدہ ساخت ہوتی ہے جس کا مقصود مخصوص علیت و عقلیت کے مطابق احکامات کا صدور و نفاذ کرنا ہوتا ہے۔ چنانچہ یہ فیصلہ کہ آیا نظام اطاعت میں کتنی تبدیلی کے بعد نظام اطاعت کی 'بنیاد' تبدیل ہو گئی ہے اور اب خروج (بذریعہ قوت اصلاح) کے لئے لفکا ضروری ہو گیا، ایک مشکل امر ہوتا ہے اور لا محالہ ایک مجتہد فی مسئلہ ہے۔ خروج کا وقت طے کرنے کا مسئلہ مخفف فقہاء اسلام ہی نہیں بلکہ جمہوری مفکرین کے لئے بھی ایک خاص مشکل امر ہے۔ ان مفکرین کے نزدیک جمہوری انقلاب برپا کرنے کیلئے توہر قسم کی جدوجہد (بیشول مسلح جدوجہد) جائز ہے کیونکہ ان کے نزدیک جمہوریت تو عقل و فطرت کا تقاضا ہے، البتہ جمہوریت کے خلاف کوئی ناقابلی جدوجہد جائز نہیں، لیکن یہ طے کرنا کہ کب اور کہاں آمرانہ جمہوری ریاست بنانے کا وقت آگیا ہے، ایک مشکل فیصلہ ہوتا ہے جس کے ضمن میں یہ مفکرین ایک دوسرے سے اختلاف کرتے ہیں (مثلاً کچھ امر کی مفکرین کا خیال ہے کہ عرب دنیا یا پاکستان میں آمرانہ حکومتوں کا ساتھ دینے سے امریکہ کی ساکھ کو نقصان پہنچتا ہے جبکہ کچھ کے خیال میں حالات کی روشنی میں ایسا کرنا ضروری ہوتا ہے)

⑤ اسی طرح یہ بھی واضح ہو گیا کہ موجودہ دور کی مسلم ریاستوں کو فقہاء کے اقوال کی روشنی میں جانچتے وقت یہ بات مخوضاً خاطر رہنا چاہئے کہ تقریباً تمام ہی مسلم ریاستیں یا قوبیل یا آمرانہ جمہوری لظم کے تحت کام کر رہی ہیں اور جن کا اسلامی لظم اطاعت سے دور دور کا کوئی واسطہ نہیں۔ لہذا ان ریاستوں کو غلط طور پر اسلامی فرض کر کے انہیں ان اقوال کی روشنی میں خروج سے پناہ دینا قیاس معفارقہ ہے۔ پس انہر سلف جعفر بن علی کے فتاویٰ کو ان کے پورے محل سے کاٹ کر الگ اور بے محل پیش کرنے کے بجائے اس بات پر غور کرنا چاہئے کہ یہ فتویٰ کن حالات اور کن امور کو پیش نظر رکھتے ہوئے دیا گیا تھا۔ [حصہ سوم اور چارام آئندہ شمارہ میں]

حیات لکھوی

حضرت مولانا مصین الدین لکھوی رحمۃ اللہ علیہ کے بارے میں ایک کتاب 'حیات لکھوی' مرتضیٰ کی جانبی ہے۔ جن حضرات کو ان کے بارے میں کچھ بھی معلوم ہو مثلاً تقاریر، تصاویر، سیاسی و معاشرتی، مشاہدات اور واقعات تو ان سے اؤین فرست میں ان یادو اشتوں کو اس فرمائے کی گذارش ہے۔

ان کے شاگرد، معتقدین، مریدین فوری طور پر اپنی نگارشات اور تاثرات بھم پہنچائیں۔ شکریہ!

محمد موسیٰ ایم۔ اے ۳۴۲ ایکس، گلی نمبر ۱، گورنمنٹ کاؤنٹی، اوکاڑہ 0345-7496925

mmusa295@yahoo.com

